



नेपाल सरकार

प्रदेश प्रमुख
बागमती प्रदेश
हेटौंडा, मकवानपुर

मजदूर दिवस, बुद्ध जयन्ती र उभौली पर्वको शुभकामना सन्देश ।


१३७ औं अन्तर्राष्ट्रिय मजदूर दिवस, २५७०औं बुद्ध जयन्ती र उभौली पर्वको अवसरमा बागमती प्रदेश लगायत देश विदेशमा रहनुहुने सम्पूर्ण नेपाली दिदीबहिनी तथा दाजुभाईहरुमा सुख, शान्ति र सु-स्वास्थ्यको हार्दिक शुभकामना व्यक्त गर्दछु । श्रमिकहरुको हक, अधिकार र पेशागत मर्यादा प्रत्याभूत गर्न हरेक अङ्ग्रेजी वर्षको मे १ तारिखमा श्रमिक दिवस मनाउने गरिन्छ । श्रमिक वर्गको निरन्तर मेहनत, लगनशीलता र समर्पणबाट उत्पादनशीलतामा वृद्धि भई राष्ट्रको समृद्धि सुनिश्चित हुन पुग्छ । कुनैपनि राष्ट्रको आर्थिक विकास र समृद्धिको मेरुदण्ड भनेकै श्रमिकहरुको पसिना, सीप र जाँगर हो ।

शान्ति र अहिंसाका संवाहक गौतम बुद्धको जन्म, ज्ञान प्राप्ति(बुद्धत्व), र महापरिनिर्वाण भएको यस विशेष दिनले हामी सबैलाई सत्य, अहिंसा र करुणाको मार्गमा हिड्ने प्रेरणा मिलोस् । विश्वमा व्याप्त द्वन्द्व र अशान्तिका बीच बुद्धका ज्ञान, करुणा र मैत्री भावको सान्दर्भिकता झन् बढेर गएको छ । २५७०औं बुद्ध जयन्तीले हामी सबैको मनमा शान्तिको ज्योति प्रज्वलित गरोस्

आजैका दिन परेको अर्को चाड उभौली पर्व किराँत समुदायको एक महत्त्वपूर्ण महान् चाड हो । यो पर्व विशेष गरी हरेक वर्ष वैशाख शुक्ल चण्डी पूर्णिमाको दिन मनाईन्छ । उभौली पर्व किराँत समुदायको आस्था, प्रकृतिप्रेम र कृषि संस्कृतिको एउटा जीवन्त सङ्गम हो । यस अवसरमा किराँतीहरुले भूमि माता र आफ्ना पितृहरुको श्रद्धापूर्वक पूजा गर्दै अन्नबालीको रक्षा र राम्रो उब्जनीको कामना गर्छन् । उभौली पर्व नयाँ सिजनको सुरुवात, श्रमको सम्मान र सिर्जनाको उत्सव हो ।

अन्त्यमा, यी दिवस र पर्वहरुले सम्पूर्णलाई आफ्नो अधिकारका साथै कर्तव्यप्रति सजग रहदै मुलुकको आर्थिक-सामाजिक रुपान्तरणमा थप उर्जाका साथ लाग्ने प्रेरणा प्रदान गरोस् भन्ने अभिप्रायका साथ पुनः मजदूर दिवस, बुद्ध जयन्ती र उभौली पर्वको शुभकामना व्यक्त गर्दछु ।

२०८३ साल वैशाख १८ गते, शुक्रबार
ने.सं. ११४६ बछलाथ्वः(पुन्हि) पूर्णिमा


दीपक प्रसाद देवकोटा
प्रदेश प्रमुख